



கலைஞர்
180
1924 - 2023

மூரசலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 45 - திருவள்ளூர் ஆண்டு 2054 - புரட்டாசி 06 - சனிக்கிழமை 23 செப்டம்பர் 2023 - சென்னை 16 பக்கங்கள் Established: 10.8.1942 - Volume: 82 - Issue 45: Thiruvalluvar Year - 2054 - Purattasi 06 - Saturday 23 September 2023 - Chennai 16 Pages ₹ 5.00

கலைஞர் மகளிர் உரிமைத் திட்டத்தால்

கிராமப்புறங்களில் பணப்புழக்கம் அதிகரிப்பு!

அனைத்துத் தரப்பினரும் பாராட்டு! முதல்வர் மு.க.ஸ்டாலின் மகிழ்ச்சி!

சென்னை, செப். 23-

சென்னை - தலைமைச் செயலகத்தில், நேற்று காலை, மாநில திட்டக் குழுவின் 4வது கூட்டத்திற்குத் தலைமையேற்று உரையாற்றிய முதல்வர் மு.க.ஸ்டாலின் அவர்கள், “கலைஞர் மகளிர் உரிமைத் திட்டத்தால் கிராமப்புறங்களில் பணப்புழக்கம் அதிகரித்துள்ளது” என்றும் “இத்திட்டத்தை அனைத்துத் தரப்பினரும் பாராட்டுகின்றனர்” என்றும் மகிழ்ச்சியுடன் குறிப்பிட்டார்.

முதலமைச்சரும், மாநிலத் திட்டக் குழுத் தலைவருமான மு.க.ஸ்டாலின் அவர்கள் தலைமையில் நேற்று (22.9.2023) தலைமைச் செயலகத்தில், மாநில திட்டக் குழுவின் நான்காவது கூட்டம் நடைபெற்றது.

இக்கூட்டத்தில், முதலமைச்சர் அவர்களின் வழிகாட்டுதலின்படி தமிழ்நாட்டின் வளர்ச்சிக்காக மாநிலத் திட்டக் குழுவால் தயாரிக்கப்பட்ட வரைவு கொள்கைகள், தயாரிக்கப்பட்டு வரும் கொள்கைகள் மற்றும் அரசின் முன்னோடி திட்டங்களான மகளிருக்கான இலவச நகர பேருந்து பயணத் திட்டமான விடியல் பயணம், இல்லம் தேடி கல்வி, மக்களைத் தேடி மருத்துவம் ஆகியவற்றின் பயன்கள் மகளிர், மாணவர்கள் மற்றும் பொதுமக்களை சென்றடைந்தது தொடர்பான ஆய்வு முடிவுகள் குறித்தும் விவாதிக்கப்பட்டன.

மேலும், மாநிலத் திட்டக் குழுவால் வெளியிடப்பட்ட ஆய்வறிக்கைகள், நடத்தப்பட்ட பயிராங்கங்கள், நடப்பில் உள்ள ஆய்வுகள் மற்றும் எதிர்கால திட்டங்கள் குறித்தும் விவாதிக்கப்பட்டன.

மாநிலத் திட்டக் குழுவின் துணைத் தலைவர் அவர்கள் மூன்றாவது திட்டக் குழு கூட்டத்தில் தமிழ்நாடு முதலமைச்சர் அவர்கள் அறிவுரைகளின்படி, மேற்கொள்ளப்பட்ட பணிகள் மற்றும் மாநிலத் திட்டக் குழுவின் மேற்கொள்ளப்படும் செயல்பாடுகள் பற்றி விவரித்தார்.

இம்மாநில திட்டக்குழு கூட்டத்தில் தமிழ்நாடு முதலமைச்சர் மு.க.ஸ்டாலின் அவர்கள் ஆற்றிய உரை வருமாறு:-



முதலமைச்சரும், மாநிலத் திட்டக் குழுத் தலைவருமான மு.க.ஸ்டாலின் அவர்கள் தலைமையில் நேற்று (22.9.2023) தலைமைச் செயலகத்தில், மாநில திட்டக்குழுவின் நான்காவது கூட்டம் நடைபெற்றது. இக்கூட்டத்தில் நிதி மற்றும் மனித வள மேலாண்மைத்துறை அமைச்சர் தங்கம் தென்னரசு, மாநிலத் திட்டக்குழுவின் துணைத் தலைவர் முனைவர் ஜெ. ஜெயரஞ்சன், தலைமைச் செயலாளர் சிவ தாஸ் மீனா, கூடுதல் தலைமைச் செயலாளர் / முதலமைச்சரின் செயலாளர் நா. முருகானந்தம், திட்டம், வளர்ச்சி மற்றும் சிறப்பு முயற்சிகள் துறை கூடுதல் தலைமைச் செயலாளர் டாக்டர் கே. கோபால், நிதித்துறை செயலாளர் (செலவினம்) எஸ்.நாகராஜன், மாநிலத் திட்டக் குழு உறுப்பினர்கள் - பேராசிரியர் இராம. ஜீனுவாசன், பேராசிரியர் ம. விஜயபாஸ்கர், சட்டமன்ற உறுப்பினர் மருத்துவர் நா. எழிலன், கே.தீனபந்து, (ஓய்வு), பேராசிரியர் சுல்தான் அஹ்மத் இஸ்மாயில், மருத்துவர் ஜோ. அமலோற்பவநாதன், மருத்துவர் கு.சிவராமன், முனைவர் நரத்தகி நடராஜ், உறுப்பினர் செயலர் (மு.க.பொ) திருமதி எஸ்.சுதா ராமன் மற்றும் அரசு உயர் அலுவலர்கள் கலந்து கொண்டனர்.

கழக ஆட்சியின் கொள்கை வகுப்புக்கு அடித்தளமாக இருக்கிற திட்டக் குழுவின் நடவடிக்கைகளைப் பற்றி மாநிலத் திட்டக் குழுத் தலைவர் முனைவர் ஜெ. ஜெயரஞ்சன் அவர்களுக்கும், திட்டக்குழுவின் முழு நேர மற்றும் பகுதி நேர உறுப்பினர்களுக்கும், என்னுடைய பாராட்டுகளை நான் தெரிவித்துக் கொள்கிறேன்.

கொள்கைகளை வகுக்கும் முக்கியமான பணி! அதிலும் குறிப்பாக ஜெயரஞ்சன் அவர்கள், அரசின் வழிகாட்டிகளில் ஒருவராகச் செயல்பட்டு வருகிறார். முக்கிய கொள்கைகளை வகுப்பதற்கு முனைப்புடன் வழிகாட்டுதல் வழங்குகிறீர்கள். முக்கியத் திட்டங்களை மக்களுக்கு அறிமுகப்படுத்த துணை நிற்கிறீர்கள். அரசுக்கும் மக்களுக்கும் இடைவெளி ஏற்பட்டு விடாமல் - அனைவருக்கும்

வகுக்கும் பணி உங்களுக்கு வழங்கப்பட்டுள்ளது.

- ❖ மின் வாகன கொள்கை,
- ❖ தொழில் 4.0 கொள்கை,
- ❖ குறு, சிறு மற்றும் நடுத்தரத் தொழில் நிறுவனங்கள் கொள்கை,
- ❖ துணி நூல் கொள்கை,
- ❖ கைத்தறிக் கொள்கை,
- ❖ சுற்றுலாக் கொள்கை
- ❖ தமிழ்நாடு மருத்துவ உரிமைக் கொள்கை
- ❖ தமிழ்நாடு பாலின மாறுபாடு உடையோருக்கான நலக் கொள்கை ஆகியவற்றைத் தயாரித்து நீங்கள் வழங்கி இருக்கிறீர்கள்.
- ❖ கழிவு மேலாண்மை கொள்கை,
- ❖ தமிழ்நாட்டின் நிலையான நிலப்பயன்பாட்டுக் கொள்கை,
- ❖ நீர்வள ஆதாரக் கொள்கை,
- ❖ வேலைவாய்ப்பு மற்றும் திறன் கொள்கை,
- ❖ வீட்டு வசதிக் கொள்கை

என்பன போன்றவற்றையும் விரைந்து இறுதி செய்திட வேண்டும் என்று எதிர் பார்க்கிறேன்.

திட்டங்கள் மக்களுக்கு எந்த வகையில் பயனளிக்கிறது என்பது முக்கியம்!

நான் மிக முக்கியமாகக் கருதுவது அரசு செயல்படுத்தி வரும் திட்டங்கள் மக்களுக்கு எந்த வகையில் பயனளித்து வருகிறது என்பது தொடர்பாக நீங்கள் தரும் ஆய்வறிக்கைகள்தான்.

❖ மகளிருக்கு இலவச விடியல் பயணத் திட்டத்தை நாம் நிறைவேற்றினோம். இந்த திட்டத்தின் மூலமாக பெண்கள் வாழ்க்கையில் ஏற்பட்டுள்ள சமூக, பொருளாதார மாற்றங்கள், உயர்வுகள் என்னென்ன என்பதைத் திட்டக் குழு அறிக்கையாகக் கொடுத்த பிறகு தான் அந்த திட்டத்தின் விரிந்த பொருள் அனைவரையும் சென்றடைந்தது. மாதம் தோறும் 800 ரூபாய் முதல் 1200 வரை சேமிக்கிறார்கள் என்பதைவிட பெண்களுக்கு பொருளாதார

தொடர்ச்சி 3 ஆம் பக்கம்

உச்ச நீதிமன்றத்தில் போராடி தீர்ப்பைப் பெற்றிருக்கிறோம்!

காவிரிப் பிரச்சினையில் கர்நாடகாவுடன் பேச்சுவார்த்தை என்பதே கிடையாது!

அமைச்சர் துரைமுருகன் பேட்டி!

சென்னை, செப். 23-

காவிரி நீர் குறித்து உச்ச நீதிமன்றத்தில் போராடி தீர்ப்பைப் பெற்றிருக்கிறோம். இனி காவிரி தொடர்பாக கர்நாடக அரசியல் பேச்சுவார்த்தை நடத்தப்பட மாட்டாது என்று நீர்வளத்துறை அமைச்சர் துரைமுருகன் பேட்டியளித்துள்ளார்.

நீர்வளத்துறை அமைச்சர் துரைமுருகன் அவர்கள் நேற்று முன்தினம் கோட்டூர் புரத்தில் பத்திரிகையாளர்களை சந்தித்தார். அப்போது அவர் கூறியதாவது: உச்ச நீதிமன்றம் தீர்ப்பால் மகிழ்ச்சி அடைகிறோம். இந்த நீரை வைத்துக் கொண்டு குறுவை பாசனத்தை பழுது இல்லாமல் காப்பாற்றலாம் என கருதுகிறோம்.

காவிரியில் உரிய நீரை திறக்க வேண்டும் என்ற உச்ச நீதிமன்றத் தீர்ப்பை கர்நாடக அரசு அமல்படுத்த வேண்டும். தீர்ப்பை அமல்படுத்தாவிட்டால் நீதிமன்ற அவமதிப்புக்கு கர்நாடக அரசு ஆளாக நேரிடும். வருடாடிக் 5,000 கன அடி நீரை 15 நாட்களுக்கு திறக்க கர்நாடகாவுக்கு ஆணையம் உத்தரவிட்டுள்ளது.



தண்ணீர் திறந்து விட்டதும் தமிழகம் வந்துவிடாது. பிலிகண்டு வருவதற்கே மூன்று நாட்கள் ஆகும். அவர்களுக்குரிய தண்ணீரை கேட்பதாக அங்குள்ள கர்நாடகா விவசாயிகள்தவறாக நினைக்கிறார்கள். காவிரி ஆற்று நீர் கர்நாடகத்திற்கு மட்டுமல்ல, கர்நாடக மாநிலத்தில் உற்பத்தியாகி, அந்த மாநிலத்தைவிட தமிழகத்தில் தான் அதிக இடங்களில் ஓடுகிறது. ஆற்றின் கடைமடை பகுதிக்குத்தான் அதிக உரிமை உண்டு.

ஆகவே, கர்நாடகத்தில் உள்ள விவசாயிகளுக்கும் தண்ணீர் வேண்டும் என்பதை நான் மறுக்கவில்லை. தண்ணீர் மிகையாக இருக்கும் காலத்தில் இந்த பிரச்சினை இல்லை. கண்ணை மூடி திறந்து விடுவார்கள். தற்போதைய நிலையில் எவ்வளவு தண்ணீர் இருந்தாலும், தமிழகத்திற்கு பாங்கிட்டு கொடுக்க வேண்டும் என உச்ச நீதிமன்றம் அருமையாக தெரிவித்து இருக்கிறது.

ஆணைய உத்தரவின்படி தமிழகத் திற்கு தண்ணீர் திறந்து விட வேண்டிய கட்டாயத்தில் கர்நாடகா உள்ளது. சட்டரீதியாக சென்று கொண்டிருக்கும் போது பேச்சுவார்த்தை நடத்துவது சரியாக இருக்காது.

பேச்சுவார்த்தை என்பது இனிமேல் இல்லை. பேச்சுவார்த்தைக்கு போனால் நமது கோரிக்கைகளை மழுங்கடித்து விடுவார்கள். இனிமேல் அனைத்துக் கட்சி கூட்டம் தேவையில்லை.

இவ்வாறு அமைச்சர் துரைமுருகன் பேட்டி அளித்தார்.

இது உங்களுக்கான உதவித்தொகை அல்ல உரிமைத்தொகை!

உங்களில் ஒருவனான ஸ்டாலின் வழங்கும் உழைப்புத் தொகை!

கலைஞர் மகளிர் உரிமைத் திட்ட பயனாளிகளான 1 கோடியே 6 லட்சம் மகளிருக்கு முதலமைச்சர் மு.க.ஸ்டாலின் கடிதம்!

சென்னை, செப். 23- உங்களில் ஒருவனான ஸ்டாலின் வழங்கும் உழைப்புத்தொகை என்றும், இது உங்களுக்கான உதவித்தொகை அல்ல உரிமைத் தொகை என்றும் கலைஞர் மகளிர் உரிமைத் திட்ட பயனாளிகளான ஒரு கோடியே 6 லட்சம் மகளிர்க்கும் கடிதத் தலைவர் முதல்வர் மு.க.ஸ்டாலின் அவர்கள் தனித்தனியே கடிதம் எழுதி யுள்ளார்.

இது குறித்து முதல்வர் அவர்களின் கடிதம் வருமாறு:-

“தங்களுக்கு அன்புக் கட்டளையால் தமிழ்நாட்டின் முதலமைச்சராகத் தொண்டாற்றும் வாய்ப்பைப் பெற்ற உங்களின் அன்பு உடன்பிறப்பு முத்துவேல் கருணாநிதி ஸ்டாலின் உங்களுக்குக் கடிதம் கடிதம்.

பேருந்தில் மகளிருக்குக் கட்டண மில்லா விடியல் பயணம், அரசுப் பள்ளியில் படித்து உயர்கல்வி பயில் கல்லூரியில் வரும் புதுமைப் பெண்களுக்கு மாநாத்தோறும் ஆயிரம் ரூபாய் உதவித்தொகை.

நகைக்கடன் ரத்து, மகளிர் சுய உதவிக்குழுக்களுக்கு கடனுதவிகள், புதிய மகளிர் சுய உதவிக்குழுக்கள் உருவாக்கம் என மகளிருக்கு ஏராளமான திட்டங்களைச் செயல்படுத்தி வருவது ‘திராவிட மாதல்’ அரசு என்பதை நீங்கள் அறிவிீர்கள். மகளிர் வாழ்க்கையில் மகத்தான மாற்றத்தை இத்திட்டங்கள் உருவாக்கி உள்ளன.

இந்த வரிசையில் மற்றுமொரு மாபெரும் திட்டம்தான் தேர்தலுக்கு முன்னதாக நாங்கள் அளித்த வாக்குறுதிகளில் மிகமிக முக்கியமான ‘மகளிர் உரிமைத் திட்டம்’. இந்தத் திட்டத்தின் பயனாளியாகத் தகுதியின் அடிப்படையில் தாங்கள் தேர்ந்தெடுக்கப்பட்டு உள்ளீர்கள் என்பதை மிகுந்த மகிழ்ச்சியுடன் தெரிவித்துக் கொள்கிறேன்.

இனி மாதம்தோறும், ஆயிரம் ரூபாய் தங்களின் வங்கி கணக்கில் தமிழ்நாடு அரசால் நேரடியாக வரவு வைக்கப்படும். பொருள் ஈட்டும் ஒவ்வொரு ஆண்டுக்குப் பின்னாலும், அவரது தாய், சகோதரி, மனைவி, மகள் எனப் பெண்களின் பல

மணிநேர உழைப்பு இருக்கிறது. இப்படி கணக்கில் கொள்ளப்படாத பெண்களின் உழைப்புக்குத் தரப்படும் அங்கீகாரமே இத்தொகையாகும். பெண்களுக்குச் சொந்த துரிமை வழங்கி, உள்ளடக்கி அமைப்புகளிலும் பணியிடங்களிலும் இடஒதுக்கீடு வழங்கிய மகளிர் முன்னேற்ற மான்பாளர் முத்தமிழறிஞர் கலைஞர் அவர்களின் நூற்றாண்டில் இந்தத் திட்டம் தொடங்கப்படுவதால், ‘கலைஞர் மகளிர் உரிமைத் திட்டம்’ எனப் பெயரிடப்பட்டுள்ளது. இது உங்களுக்கான உதவித் தொகை அல்ல, உரிமைத் தொகை. உங்களில் ஒருவனான ஸ்டாலின் வழங்கும் உழைப்புத் தொகை.

உங்களுக்கு மீண்டும் என்று மன மாற்றத் தொகை!”

இவ்வாறு முதல்வர் அவர்கள் அக்கடிதத்தில் குறிப்பிட்டுள்ளார்.

இக்கடிதம் அனைவருக்கும் ‘ஸ்டீட் போஸ்ட்’ மூலம் அனுப்பப்பட்டுள்ளது.